

శ్రీ నస్యం మహమ్మద్ ఫరూక్

శ్రీ నస్యం మహమ్మద్ ఫరూక్ పదవ శాసనసభ (1994-1999) డెప్యూటీ స్పీకర్ గా 1995, జనవరి 17న ఏకగ్రీవంగా ఎన్నికై 1999, అక్టోబరు 9 వరకు ఆ పదవిని నిర్వహించారు.

వీరు కర్నూలు జిల్లా నంద్యాల వట్టణంలో 1950, మే 15న జన్మించారు. నంద్యాల మున్సిపల్ ఉన్నత పాఠశాలలో సెవెన్ థామ్ చదివినారు.

శ్రీ ఫరూక్ 1981-1983 సంవత్సరములలో నంద్యాల పురపాలక సంఘానికి ఉపాధ్యక్షునిగా ఉన్నారు. వీరు 1985, 1994, 1999 సంవత్సరాలలో జరిగిన ఎన్నికలలో కర్నూలు జిల్లా నంద్యాల నియోజకవర్గం నుండి శాసనసభకు ప్రాతినిధ్యం వహించారు.

శ్రీ ఫరూక్ 1985వ సంవత్సరములో శ్రీ నందమూరి తారక రామారావు మంత్రి వర్గములో 1985, మార్చి 9 నుండి 1987, జూలై 11 వరకు చక్కెర, వక్స్, ఉర్దూ అకాడమీ శాఖ మంత్రిగా పనిచేసారు.

వీరు డెప్యూటీ స్పీకర్ గా విధులను చక్కగా నిర్వహించారు. డెప్యూటీ స్పీకర్ హోదాలో అర్జీల, విశేషాధికారాల కమిటీల అధ్యక్ష పదవులను నిర్వహించారు.

శ్రీ ఫరూక్ శ్రీ చంద్రబాబు నాయుడు మంత్రి వర్గంలో 1999, నవంబరు 22 నుండి 2002, సెప్టెంబరు 11 వరకు పురపాలన, పట్టణాభివృద్ధి, అల్పసంఖ్యాక వర్గాల సంక్షేమం, వక్స్, ఉర్దూ అకాడమీ శాఖ మంత్రిగా పనిచేసారు. వీరు మంత్రివర్గ పునర్వ్యవస్థీకరణలో 2002, సెప్టెంబరు 11 నుండి 2004, మే 14 వరకు ఉన్నత విద్య, అల్ప సంఖ్యాక వర్గాల సంక్షేమం, వక్స్, ఉర్దూ అకాడమీ శాఖ మంత్రిగా ఉన్నారు.